

بِسْمِ اللّٰهِ الرَّحْمٰنِ الرَّحِیْمِ ط

شاہ نامہ مہوڑت

جلد اول

سید محمد رضا

ناشرینے

ادارہ تحقیق و اشاعت علوم آل محمدؐ

پوسٹ بکس ۲۲۔ ۱۱ کراچی ۲۵

کمرہ ۴۷ تیسری منزل نیا حصہ کوچین والا مارکیٹ۔ کراچی فون ۲۳۵۳۹

بِسْمِ اللّٰهِ الرَّحْمٰنِ الرَّحِیْمِ

شاہ نامہ مہر مہر

جلد اول

سید محمد رضا

جلد ہایہ شریفہ

ادارہ تحقیق و اشاعت علوم آل محمد

پوسٹ بکس "۱۱۰۲۲" کراچی ۲۵

کرہ ۴ تیسری منزل نیا حصہ کوپن ٹالامارکیٹ کراچی ۲

فون: ۲۳ ۵۳۷۹

جملہ حقوق بحق مصنف محفوظ ہیں

شعبان المعظم - ۱۴۱۱ھ

کراچی

بار اول

تیس روپے

قیمت

کتابت : غلام عفوٹ کیلانی

افریشیا پرنٹنگ پریس

انتساب

اُن مومنین کرام کے نام جو صاحب العصر علیہ السلام
کے ظہور پر آپ کی نصرت کریں گے۔

میرا سلام ہو آپ پر اے مولیٰ علیہ السلام کے انصار
خدا آپ کی نصرت کرے اور آپ کو فتح عنایت فرمائے

احقر العباد
سید محمد رضا رضوی

Handwritten text, likely bleed-through from the reverse side of the page. The text is extremely faint and illegible due to low contrast and significant fading. It appears to be organized into several paragraphs or sections, but the specific content cannot be discerned.

تعارف

محبت کرنا انسان کی فطرت ہے۔ اس کا اظہار وہ پیدا ہونے کے فوراً بعد ہی شروع کر دیتا ہے اس عمل میں خون کے اثرات کو کس حد تک دخل ہے یہ میں نہیں کہہ سکتا۔ مثلاً اولاد سے ماں باپ کی محبت یا اس کا پلٹ، اسی طرح بہن بھائیوں کی محبت۔ کہا جاتا ہے کہ بہت سے واقعات ایسے ہوئے کہ عقلاً ایک دوسرے کو شناخت نہ کر سکنے کے باوجود بھی اُس جوشِ محبت کی وجہ سے پہچان لیا جو ایک دوسرے کو دیکھنے سے پیدا ہوا۔ گویا خون کے اثرات جذباتِ محبت میں موجود تھے۔ بہر فوج یہ مصدقہ ہو یا نہ ہو، یہ ضرور مصدقہ ہے کہ عام طور پر وہ لوگ جو ایک ساتھ رہتے ہیں ایک دوسرے سے محبت کرتے ہیں۔ بہر دو آدمیوں کے درمیان ان جذبات کی شدت میں تو کمی اور زیادتی ہو سکتی ہے لیکن ایسا ممکن نہیں کہ ساتھ رہنے والوں میں محبت بالکل

ہی نہ ہو۔

کچھ لوگ ایک ساتھ رہنے والوں کے درمیان نفرت اور نفرت کی وجہ سے تشدد یعنی قتل وغیرہ کو بطور مثال پیش کر کے یہ ثابت کرنے کی کوشش کرتے ہیں کہ محبت بنیادی خصلت نہیں۔ یہ غلط ہے۔ اصل بات یہ ہے کہ مختلف حالات میں انسان کے رد عمل اور دوسری جینی خصوصیات کو انھوں نے گڈ مڈ کر دیا ہے۔

اگر انسان کے اندر محبت بنیادی جذبہ نہ ہوتا تو انسانی معاشرہ کا قیام ممکن نہ ہوتا اور مختلف امتحانات اور دباؤ کا مقابلہ ایک دوسرے کی مدد کے ذریعہ کرنے کی صلاحیت اُس کے اندر پیدا نہ ہوتی۔ اور معاشرہ قائم نہ ہو سکتا اور اُس کی نسل پرورش نہ پاسکتی بلکہ ختم ہو جاتی۔ آدمی جس چیز کو پسند کرتا ہے اُس سے محبت کرتا ہے اور اُس کی حفاظت کرتا ہے اور پسند کن چیزوں کو کرتا ہے یہ اُس کی ضرورت اور عقل دونوں پر منحصر ہے۔ ایک حد تک تو معیار پسندیدگی یہی رہتا ہے کہ جس چیز سے اُس کی کوئی ضرورت پوری ہوتی ہو وہ چیز اُس کے نزدیک پسندیدہ ہوگی لیکن عقل کی پختگی اور ترقی کے

ساتھ اُس کے اندر امتیاز کی قوت پروان چڑھتی رہتی ہے۔ سرسری انداز میں پرکھنے سے اُسے ایک چیز اچھی معلوم ہوتی ہے یا کارآمد نظر آتی ہے مگر گہری نظر سے دیکھنے کے بعد وہ اس نتیجہ پر پہنچتا ہے کہ وہ اُس کے لئے نقصان دہ ہے۔ چنانچہ عادتاً کسی چیز کی طرف سطحی نظر سے دیکھنے کے بعد جو جذبات اُس کے اندر پیدا ہوئے تھے وہ جبر کر کے اُنھیں مسترد کر دیتا ہے اور دوسرا راستہ اختیار کر لیتا ہے۔ اگر انسان ایسا نہیں کر سکتا یا نہیں کرتا تو وثوق کے ساتھ یہ کہا جاسکتا ہے کہ وہ دماغی خلل میں مبتلا ہے یعنی صرف جذبات سے کام لے رہا ہے لیکن عقل کو استعمال نہیں کر رہا ہے۔

بیل کے کاروبار پر یہیں خندہ ہائے گل
کہتے ہیں جس کو عشق، خلل ہے دماغ کا
(عالم)

چنانچہ ہم جو گفتگو کریں گے وہ عقلانی محبت کے بارے میں ہوگی۔
ہم یہ جانتے ہیں کہ ہمارا علم مکمل نہیں۔ ہم اپنی پوری کوشش

کے باوجود کسی چیز کی حقیقت تک نہیں پہنچ پاتے۔ چنانچہ جس امر کی حقیقت ہم پر واضح نہ ہو اس کے بارے میں ہم کیسے کہہ سکتے ہیں کہ یہ ہمارے لئے مفید ہے یا مضر؟

ہم اپنے آپ کو محتاج پاتے ہیں کسی ایسے ذریعہ علم کا جس کی صداقت اور کمال کو آزمایا گیا ہو اور جس کا دعویٰ اپنی صحت کے بارے میں درست ثابت ہوا ہو۔ زمانہ گزرنے کے ساتھ ساتھ ہم آسمانی مذاہب کی صداقت کو سمجھتا ہوا دیکھتے رہے ہیں۔ ان مذاہب کا کوئی دعویٰ بعد میں آنے والے مذاہب نے غلط قرار نہیں دیا بلکہ اس کی تصدیق کی اور ذریعہ علم بھی ان مذاہب میں مشترک ہی نظر آیا قطع نظر اس سے کہ کسی مذہب کے مقلدین کا طرز عمل کیسا ہے اور اپنے عمل کو درست قرار دینے کے لئے وہ اپنی مذہبی تعلیمات میں کس طرح گنجائش پیدا کر لیتے ہیں۔ چنانچہ بنیادی طور پر ہم اس کے قائل ہو گئے کہ یہ ذریعہ علم قابل اعتماد ہے۔ اور ہم نے سب سے بعد میں آنے والے مذہب کو قبول کر لیا۔

قرآن سب سے بعد میں آنے والی قانونِ فطرت کی مکمل کتاب ہے جو مذہبِ اسلام کے پاس ہے۔ ہم دیکھتے ہیں کہ قرآن نے محبت کو متقدم طریقوں سے اہمیت دی ہے۔ کہاں محبت کی جائے اور کہاں نہ کی جائے یہ بھی بتایا۔ اور یہ بھی بتایا کہ جو چیز نہیں اچھی لگتی ہو ضروری نہیں کہ حقیقت میں بھی وہ اچھی ہو اور جو چیز تمہیں بُری لگتی ہو وہ حقیقتاً بُری نہ ہو۔ گویا انسانیت کے مفاد و محبت کی بنیاد بنایا اور اس قول کو غلط قرار دیا کہ ”محبت کی نہیں جاتی، ہو جاتی ہے“

بلکہ سچ تو یہ ہے کہ محبت وہی پائیدار ہوگی جو سوج سمجھ کر کی جاتی ہے۔ جہاں تک اُس محبت کا تعلق ہے جو ہو جاتی ہے وہ ایک خاص ذہنی کیفیت ہے جو عام طور پر جوانی میں لوگوں پر طاری ہوتی ہے۔ کیونکہ عمر کا وہ حصہ سطحی خوبصورتی کا جائزہ لینے اور اُس سے متاثر ہو کر اپنے تصورات کی وادیوں میں کھو جانے کی بڑی صلاحیت رکھتا ہے۔ اور اکثر لوگ دماغی خلل کی اس کیفیت سے گزرتے ہیں۔ اس کیفیت سے گزرنے والے خود

بھی ایک عرصہ گزرنے کے بعد اس کی ناپائیداری کو محسوس کرنے لگتے ہیں۔

قرآن میں ارشاد ہوا اذ اسے رسول، کھدو تبلیغ رسالت کیلئے امیر کا کوئی سوال نہیں ماسوا اس کے کہ میرے اہل بیت سے مؤذت اختیار کرو، خدا نے یہ فریضہ رسول کی طرف سے امت پر واجب کیا۔ آنے والے وقت اور واقعات نے یہ ثابت کر دیا کہ رسول کی طرف سے یہ فریضہ امت پر واجب کرنے میں بڑی باعظمت، مصلحت کار فرما تھی اور امت پر تمام حجّت کے لئے ہی بہترین طریقہ تھا۔

جس طرح اسلام نے انسان کی تمام فطری صلاحیتوں کو معاشرے کے تعمیری مقاصد کی تکمیل کے لئے استعمال کرنے کی خاطر کچھ حدود و قیود سے پابند کیا اسی طرح صحبت جیسی صلاحیت کے لئے بھی خدا نے یہ چاہا کہ انسان اسے ضائع نہ کرنے پائے بلکہ اس معاشرے کے تعمیری مقاصد کے حصول کے لئے استعمال کرے جو معاشرہ اسلام کا مقصود و مطلوب ہے۔

محبت اور موّت ہم معنی الفاظ ہیں اگر کچھ فرق ہو سکتا ہے توہ
 کہ محبت میں فریقین کے درمیان فاعل و مفعول ہونے کی حیثیت سے
 جو برابری پائی جاتی ہے وہ موّت میں احترام و اطاعت سے
 بدل جاتی ہے۔ ہم یہ کہہ سکتے ہیں کہ اہل بیت سے موّت اختیار
 کرنے کے یہ معنی ہو سکتے ہیں کہ اُن کے رنج و تکلیف سے ہمیں
 رنج و تکلیف پہنچے اور اُن کی خوشی و پسندیدگی ہماری خوشی و
 پسندیدگی ہو۔ درست۔ اس کے ساتھ ہی یہ بھی ہو کہ ہمارے
 دلوں میں اُن کے لئے احترام اور اُن کی اطاعت کا جذبہ صادق
 موجود ہو۔

یہ فریضہ قرار دے کر رسولؐ نے یہ چاہا کہ اسلامی معاشرہ پر جو
 حاکم ہوں وہ عوام الناس کی صرف اطاعت کے ہی حقدار نہ ہوں
 بلکہ اُنھیں دلی محبت کے ساتھ مسلمانوں کی تائید و حمایت حاصل
 ہو۔ لیکن پوجہ یہ منصوبہ پورا نہ ہوا۔ جو شکل اسلامی نظم و نسق
 کی بدلی وہ کس حد تک کامیاب ہوئی یہ ملت کے دانشوروں
 کو دعوتِ فکر دینی ہے۔ کیونکہ کسی منصوبہ کو آزمانے کے لئے

چودہ صدیاں تھوڑی نہیں ہوتیں۔

اگر گذرے ہوئے وقتوں میں اسلامی حکمرانوں نے وسیع
سلطنتیں قائم کر لی تھیں اور مسلمانوں کو خوشحالی بھی حاصل
ہو گئی تھی تو ہمیں جائزہ لینا چاہئے کہ معاشرہ کی اخلاقی حالت
کیسی تھی؟ اخلاقی حالت ہی اصل اسلام ہے۔ وہی پائیدار
عقیدہ کی ضمانت بھی ہے ورنہ سلطنت تو ایسی چیز ہے کہ
جنوبی مغربی یورپ میں بھی مسلمانوں کی حکومت سات سو برس
تک قائم رہی لیکن سلطنت مٹتے ہی وہاں سے اسلام بھی مٹ
ہو گیا جس کے آثار کچھ کھنڈرات کی شکل میں باقی رہ گئے۔
اس وجہ سے کہ سلطنت کی اخلاقی بنیاد کچھ بھی نہیں تھی۔

ہمارا فرض ہے کہ ہم یہ بھی جائزہ لیں کہ ملت اسلامیہ اپنے
تمام وسائل کے باوجود آج کس حال میں ہے اور کیوں؟ ہو سکتا
ہے ہم اس نتیجہ پر پہنچیں کہ رسول صلی اللہ علیہ وآلہ وسلم کی
تمنا اتر پوری ہو جاتی اور اُس میں دخل نہ دیا جاتا تو ملت اسلامیہ
دنیا میں ایک بااخلاق اور خوش حال معاشرہ قائم کرنے میں

کامیاب ہو جاتی ۔

میں نے چونکہ اسی منصوبہ رسولؐ سے اپنا تعلق مضبوطی کے ساتھ قائم رکھا ہے لہذا مجھ پر فرض عائد ہوتا تھا کہ اپنی صلاحیتوں کو مقدر و رب بھروسہ سے اہل محمدؐ کے لئے استعمال کرتے ہوئے کوئی خدمت پیش کروں۔ میں شکر گزار ہوں پروردگار عالم کی عنایات کا اور احسان مند ہوں حضرت صاحب العصر علیہ السلام کی سفارش اور مدد کا کہ ایک مرحلہ اس خدمت کا مکمل ہوا۔ دوسرے کی تکمیل کے لئے اشتیاق کے ساتھ منتظر ہوں اور مصروف ہوں۔ خداوند عالم۔ بحق محمدؐ و آل محمدؐ اس مرحلہ سے بھی عزت اور کامیابی کے ساتھ عہدہ براہونے کی توفیق عطا فرمائے۔ آمین

چونکہ حقیر نے یہ کتاب اُن مومنین سے منسوب کی ہے جو صاحب العصر علیہ السلام کی نصرت کریں گے اس لئے مومنین سے گزارش ہے کہ وہ میرے ساتھ اس دعا میں شریک ہوں کہ خداوند عالم بحق محمدؐ

وَأَبِي مُحَمَّدٍ اس کتاب کو اتنا دوام بخشنے کہ یہ اُن مومنین تک
پہنچے اور وہ اسے پڑھ کر خوش ہوں۔ آمین

سید محمد رضا

۱۲ / رجب المرجب ۱۲۱۱ھ

بروز جمعرات

مقدمہ

جیسا کہ اس کے نام سے ظاہر ہے شاہنامہ مودت کا موضوع آیہ مودت ہے، قرآن حکیم کی یہ مشہور آیت جس میں قربانی کی مودت کو رسالت کا ایز قرار دیا گیا ہے عہد نبوت سے آج تک غور و فکر کا مرکز اور بحث و گفتگو کا محور رہی ہے تاریخ کے مختلف ادوار میں مفسرین، مفکرین، محدثین، متکلمین، علماء، خطباء، ادباء اور شعراء اپنے اپنے ظرف اور بصیرت کے مطابق اس آیہ مبارکہ کے مفہم اور مضمرات کو بیان کرنے کی کوشش کرتے رہے ہیں، سید محمد رضا صاحب کی زیر حوالہ تخلیق اپنی کوششوں کا ایک تسلسل ہے، اس تخلیق کی اصل روح خانوادہ رسالت سے عقیدت و محبت کا اظہار ہے۔

آیہ مودت اسلام کی اصل روح اور تبلیغ رسالت کے اصل ہدف کو سمجھنے کے لئے ایک کلیہ کی حیثیت رکھتی ہے، قربانی کی مودت کو

تبلیغ رسالت کا واحد اور قرار دینے کا واضح مطلب یہ ہے کہ پیغام رسالت کا اصل ہدف حکومت، دولت، اقتدار، سلطنت، مالِ غنیمت، فتوحات یا ہوس ملک گیری نہیں ہے بلکہ پیغام رسالت کا اصل ہدف انسانیت کی ہدایت ہے جس کا وسیلہ قرنیٰ کی مودت ہے انسانیت کا اصل جوہر، اس کا شرف اور جواز تفوقِ عقل ہے، عقل کی ہدایت کے لئے رسالت کا سلسلہ جاری کیا گیا۔ اس سلسلہ رسالت کی تکمیل حضورؐ کی ذاتِ اقدس پر ہوئی، آپؐ کے ذریعہ دین کی تکمیل اور نعمت کے اتمام کا مشورہ سنایا گیا۔ لیکن تاریخ میں اسلام کے پیغام کو جاری رکھنے اور اسے تحریف و تبدیلی سے بچانے کے لئے امامت کے سلسلہ کو جاری کیا گیا۔ امامت ختم رسالت پر دلیل اور حضورؐ کی رسالت کے تسلسل اور تحفظ کی علامت ہے، امامت کا فریضہ اس علم کی حقیقی روح کا تحفظ ہے جو حضورؐ پر بذریعہ وحی قرآن کی صورت میں نازل ہوا اور امامت کا فریضہ روئے زمین پر اس عدل کا قیام ہے جو اس علم وحی کا لازمی اور منطقی نتیجہ ہے۔ امام علم نبوت کا وارث ہے، مدینہ علم کا دروازہ ہے،

اور اس کے ساتھ ہی امام کا رتبوت کا ذمہ دار ہے اسے یہ عظیم
 ذمہ داری تفویض کی گئی ہے کہ وہ زمین کو ظلم و فساد سے پاک کر کے
 اسے عدل و احسان کا چین بنا دے یہ فریضہ دراصل تمام انسانیت کا
 فریضہ ہے۔ امام انسانیت کے اعلیٰ ترین نمائندہ کے طور پر اس فریضہ
 کو انجام دیتا ہے، وہ انسانیت کا ارفع ترین مظہر ہے اس لئے
 اس کی مودت اور محبت کو فرض قرار دے کر انسانیت کو خود اپنی تکمیل
 کا دعوت دی گئی ہے۔ قرآن سے مودت دراصل انسانیت کے
 حسن اور کمال سے محبت ہے،

رسول کے قربت دار اور اہلبیت دراصل انسانیت
 کا آئینہ ہیں۔ ان سے محبت انسانیت کی اعلیٰ اقدار سے محبت ہے۔
 یہ انسانیت کے وہ پاکیزہ اور مثالی نمونے ہیں جن کی شخصیتوں میں اسلام
 کی حقیقی روح جلوہ گر ہے، یہ ایمان مجسم ہیں یہ قرآنِ ناطق ہیں، ان
 کی سیرت حضور کے اسوۂ حسنہ کا تسلسل ہے، ان کی سیرت کا جوہر
 علم و معرفت، تقویٰ و جہاد، انفاق و ایثار اور قربانی و شہادت ہے
 ان ہستیوں سے مودت کا مطلب انہی اقدارِ عالیہ سے محبت ہے

اور اسی حجت کا دوسرا رخ ان تمام منفی اقدار کے خلاف جہاد ہے جن کا سرچشمہ جہل اور ظلم ہے، ائمہ اہلبیت کی سیرت کا ایک رخ علم قرآنی کا فروغ اور دوسرا رخ قیام عدل کے لئے جہاد ہے اور اس جہاد کی آخری حد صاحب العصر علیہ السلام کا قیام ہے جس کے ذریعہ رسالت کا ہدف حاصل ہوگا، مقصد رسالت کی تکمیل ہوگی، جہالت کی تاریکیاں مٹ جائیں گی، زمین اپنے رب کے نور سے جگمگا اٹھے گی اور عدل سے اسی طرح بھر جائے گی جس طرح وہ اس سے قبل ظلم سے پر ہوگی، مبارک ہیں وہ صاحبانِ ایمان جو اس جہاد حق میں حجت الہی کے نصرت کی سعادت حاصل کر سکیں گے۔ سید محمد رضا نے اپنی اس تصنیف کا انتساب انہی مومنین کے نام کیا ہے جو صاحب العصر علیہ السلام کے ظہور پر آپ کی نصرت کریں گے، اس اعتبار سے یہ تصنیف خاتواۃ رسالت سے عہد مودت کی تجدید کی حیثیت رکھتی ہے۔

پر چند آیہ مودت کا مفہوم نہایت واضح اور حکم تھا لیکن مختلف عوامل اور محرکات کے تحت اس میں ابہام اور اشتباہ پیدا

کرنے کی کوششیں کی جاتی رہیں، امت کے اسکا رویہ کی طرف اشارہ کرتے ہوئے سید محمد رضا صاحب کہتے ہیں۔
 اللہ نے جن کو ستمد امر عطا کی
 ان لوگوں کی پہچان میں دانستہ خطا کی

اس دانستہ خطا کا نتیجہ یہ ہوا کہ وہ پاکیزہ ہستیاں جنہیں لوگوں کی مودت اور محبت کا مرکز قرار دیا گیا تھا مفاہد پرستوں کے دشمنی اور عداوت کا ہدف بن گئیں اور مسلمانوں کی تاریخ میں وہ المناک موڑ بھی آیا جب امام زین العابدین علیہ السلام جیسے صابر و عابد کو یہ کہنا پڑا کہ پیغمبر صلی اللہ علیہ وآلہ وسلم نے امت کو ہماری محبت کا حکم دیا تھا اس کے باوجود لوگوں نے ہمارے ساتھ اس قدر دشمنی کا رویہ رکھا کہ اگر بالفرض پیغمبر انہیں ہمارے ساتھ دشمنی کا حکم دیتے تو بھی وہ ہمارے ساتھ اس سے زیادہ برا سلوک نہیں کر سکتے تھے۔ مودت کے موضوع پر لکھی جانے والی وہ تمام تحریریں جن کا تسلسل شاہنامہ مودت ہے امت کی اسی غلط بینی اور کج روی کے خلاف صدائے احتجاج کی حیثیت رکھتی ہیں لیکن اس

صدائے احتجاج میں خیر و صلاح کی دعوت بجا پوشیدہ ہے جو بجائے خود محبت کا تقاضا ہے۔ حقیقت یہ ہے کہ قدرے دشنی خود اپنے دین، ایمان اور انسانیت سے دشنی ہے، اہلبیت رسالت پر ظلم ان اعلیٰ انسانی اقدار سے انحراف و بغاوت ہے جن کا سرچشمہ دین اسلام ہے۔ ان اقدار سے بغاوت کے نتیجے میں خود انسان کے انسانیت مسخ ہو جاتی ہے اور معاشرہ ظلم و فساد سے بھر جاتا ہے، اس اعتبار سے اہلبیت سے عداوت مسلمانوں کی انفرادی اور اجتماعی زندگی میں انحطاط اور زوال کی علامت ہے اور یہ وہ حقیقت ہے جو ملت کی چودہ سو سالہ تاریخ میں اپنے آپ کو منکشف کرتی رہی ہے۔

آج دنیا تاریخ کے جس موڑ پر کھڑی ہے اور آج ملت مسلمہ جن مسائل و مشکلات میں گھری ہوئی ہے وہ ہر اہل نظر اور صاحب شعور کے لئے دعوتِ فکر و نظر ہے، ماضی کے تلخ تجربات، حال کے پیچیدہ مسائل اور مستقبل کے ہولناک اندیشہ اس بات کے متقاضی ہیں کہ ان پر سنجیدگی اور دیانت دارانہ سے سوچا جائے اور

جہل و غفلت کے مجاہدوں اور تعصب و تنگ نظری کے تقاضوں سے آزاد
 ہو کر وہ راستہ اختیار کیا جائے۔ جو انفرادی اجتماعی اور انسانی سطح
 پر خیر و فلاح کا راستہ ہے، شاہنامہ مودت اسی راہ سعادت کی
 نشاندہی ہے۔ بقول شاعر

امت کے لئے باعث توفیر مودت
 ہے فتح و جہا نیانی کی شمشیر مودت
 تفریق مٹانے کا ہے تدبیر مودت
 اور علم کو پھیلانے کی تحریر مودت
 اللہ کے احکام کی تفسیر مودت
 ہر مومن خالص کی ہے تقدیر مودت
 اک مرکز اسلام کی تعمیر مودت
 منصور و جہاں دار و جہاں گیر مودت
 ہر ایک مسلمان پر یہ احسانِ خدا ہو
 وہ معتقد منزلتِ آلِ عیسا ہو!
 شاہ نامہ مودت کے اشعار پڑھ کر یہ اندازہ ہوتا ہے کہ شاعر

کا دل مودت اہلبیتؑ کے جذبہ سے سرشار ہے، جذبہ کی یہی شدت
خود اپنے اظہار کی متقاضی ہے اور یہی اس تخلیق کا جواز ہے۔
مصنف نے اپنے مضمون کو بہت سنجیدگی سے سوچا ہے۔ اس
کے ابلاغ کے لئے نہایت مناسب منصوبہ بندی کی ہے اپنے
مضامین کو آیات و احادیث کے حوالوں سے مزین کیا ہے۔

سید محمد رضا صاحب نے اس تخلیق کے لئے شاعری کے قالب کو
منتخب کر کے خود اپنے اوپر بہت بڑی ذمہ داری عائد کر لی۔ چونکہ شاعری
کے فن لطیف کیلئے مشق اور ریاضت ایک ناگزیر ضرورت ہے اس لئے مجھے
امید ہے کہ دوسری جلد کی تکمیل تک وہ شاعرانہ تجربہ کے اُس مرحلے سے
گزر جائیں گے جس کا اظہار وہ شاہنامہ مودت کے پہلے بند میں خود بھی کر چکے ہیں۔
امید کی جاتی ہے کہ جس خلوص اور عقیدت کے ساتھ یہ تخلیق پیش
کی گئی ہے اُسی جوش اور جذبہ کے ساتھ اس کی پذیرائی کی جائے گی۔
خدا مصنف کی سعی کو مشکور کرے اور اُن کی توفیقات میں اضافہ
کے۔

پروفیسر سردار نقوی

۲۰/۹/۶۱

اللہ ترا احسان کہ یہ دنے بھی دکھایا
 قسمت نے مجھے اب مؤدّت بھی پلایا
 عرفانِ محبت کا ہوا مجھ پہ بھی سایا
 لو ابرو کرم مُردہ زمینوں پہ بھی چھایا
 اک مُبتدئی نثر کو شاعر بھی بنایا
 تھا ذکرِ خدا شرط، سو یہ گُر بھی سکھایا
 یہ فیض کہ افکار کا دریا بھی بہایا
 رحمت سے چمن زارِ تخیل بھی سجایا
 تسبیحِ تنفّیسِ مری اب نامِ علی ہے
 موضوعِ سخنِ آلِ رسولِ عربی ہے

یوں گل بھی ہے موضوعِ سخن بادِ صبا بھی
 اور آبِ روانِ سخن چینِ کالی گھٹا بھی
 محبوبِ مجازی بھی ہے اور ناز و ادا بھی
 جنگیں بھی، سیاست بھی، شجاعت بھی، وفا بھی
 سازش بھی ہے دولت بھی، مئےِ حرص ہو بھی
 ایثار بھی، احسان بھی، اور جو دوسرا بھی
 تحقیق بھی، تخلیق بھی، جدت بھی، بقا بھی
 افلاک کی تسخیر بھی، اور سیرِ خلا بھی
 ان سب میں بہت کچھ ہو حقیقت نہیں ملتی
 ہو حسنِ بیان، بوئے صداقت نہیں ملتی

عرفانِ حقیقت کے لئے ذکرِ خدا ہو
 ہر شعر میں اک آئینہ صدق و صفا ہو
 معنی سے عیاں رفعتِ تسلیم و رضا ہو
 دُنیا کے لئے رُشد و ہدایت کی ضیا ہو
 موضوعِ سخن بھی گل و بلبل سے جدا ہو
 انسان کے فطرت سے تعلق کی بنا ہو
 اور جس کا بیان کلفتِ دُنیا کی دوا ہو
 مومن کے لئے گلشنِ جنت سے سوا ہو
 جو سلبِ مسلمان کو کرے گرم وہ موضوع
 جو سختِ طبیعت کو کرے نرم وہ موضوع


موضوع، مودت ہے مضامین کا گلزار
 ہر دور میں سرسبز، تروتازہ، شہ پار
 خود حنائی کوئین بنے جس کا بیچہ دار
 محفوظ خزاں سے نہ ہو کیوں ایسا چسپن زار
 اس باغ سے اعراض ہے خود دین کا انکار
 اس باغ سے وابستگی، ایمان کا معیار
 شاعر کے لئے نثریتِ افکار کا اظہار
 ہے بس اسی گلشن سے محبت کا طلبگار
 امید کے گوہر اسی دامن میں ملیں گے
 بخشش کے شکوفے اسی آنکھ میں کھلیں گے

موجود ہر اک حُسنِ گلستاں بھی ہے اس میں
 خوش رنگی و بوئے گلِ ایماں بھی ہے اس میں
 اور نغمہ سرا بلبلِ ایقاں بھی ہے اس میں
 اخلاص کا ہر بوٹا شناخو اں بھی ہے اس میں
 محراب سے آہِ شبِ ہجراں بھی ہے اس میں
 سرِ یاد بہ اندازِ مسلماناں بھی ہے اس میں
 عرفان کی اک شمعِ فروزاں بھی ہے اس میں
 اور اک حقیقت کا شبستاں بھی ہے اس میں
 فرقت کی گسکِ عشق کا انداز بھی موجود
 یاں لذتِ غم، سوز بھی اور ساز بھی موجود

۳۲

اس باغِ مُؤَدّت میں خُدا بھی ہے نئی بھی
قرآن بھی۔ بُرہان بھی اور حق کا ولی بھی
عصمت بھی۔ اِمامت کی صلاحِ بشری بھی
تطہیر بھی اور واسطہٴ پنجبتنی بھی
ہیں عالمِ رَبّانی بھی۔ صابِر بھی سخی بھی
قربانِ گہرِ حق میں شہادت کے دُھنی بھی
تسبیح بھی۔ تقدیس بھی اور ذِکرِ جلی بھی
اللہ کی چاہت میں غریبِ الوطنی بھی
یاں لطفِ خُدا ملتا ہے انعام کی صورت
مضمون عطا ہوتا ہے اِلہام کی صورت

قرآن میں طے پایا، عبادت ہے خدا کی
 ساتھ اُس کے اطاعت ہے رسولِ دوسرا کی
 پھر طاعتِ معروف ہے خاصانِ خدا کی
 اللہ نے جن کو سُنْدِ اَمْرِ عطا کی
 تاویلِ اُولی الامر میں گو چوں و خیرا کی
 ان لوگوں کی پہچان میں دانستہ خطا کی
 پر حق نے پکارا یہی حجت ہیں خدا کی
 فتراں نے حمایت نہ کبھی انکے سوا کی
 اور بابِ مؤذات شہِ ذی قدر نے کھولا
 تبلیغِ رسالت کو اسی اجسر سے ٹولا



آیت ۹۵ پارہ ۵ سورۃ النساء

تمہید ہوئی ختم بیاں پیش نظر ہے
 اس منزلِ روشن کی کڑمی راہ گزر ہے
 یہ جادہٴ دشوار ہے اس کا مجھے ڈر ہے
 کوتاہیِ علمی مرا سامانِ سفر ہے
 اور یہ بھی حقیقت، کہ نہیں جس سے مفر ہے
 وہ صاحبِ تطہیر ادھر دامن تر ہے
 اٹھتا ہوں کہ تینپہ خدا جاے خلد ہے
 رحمت سے جو مایوس ہو لا ریب کفر ہے
 اے حنامہٴ توصیف، زباں ذکر سے تر کر
 ہو میرے مضامین کا بیاں فکر سے برتر

حمد اُس کی، نہیں جس کے سوا مرجح ترساں
 اور یاس کی ظلمت میں جو اک شمع فروزاں
 دَب جائے جو قسمت سے ہر اک خوبی انساں
 مقہور ہو، مجبور ہو، ذلت سے پریشاں
 وہ دیکھ لے تیار ہیں سب موت کے سااں
 بچنے کی نہ اُمید، نہ کچھ زلیست کے امکان
 باقی نہ مددگار نہ اب کوئی ہے پُرساں
 ہے اُسکے مٹانے پہ تلی گردشِ دُوراں
 مضطر جسے آفت کے اس عالم میں پکارے
 جو گردشِ حالات کو اک دم میں سدھارے

حمد اُس کی، نہیں جس کے سوا واقفِ اسرار
 جو خوب ہے انسان کی نیت سے خیر و اہ
 چھپ سکتا نہیں راز بھی اللہ سے زہر و ہار
 پوشیدہ عمل رکھنے کی کوشش کرے سوار
 جذبات و خیالات ہوں یا ذہن کے افکار
 قبل اس کے ہوں اعمال کی صورت سے نمودار
 واقف ہے وہ ان سے کسے راحت کسے آزار
 جز اُس کی رضا عزمِ مصمم بھی ہے پے کار
 انساں نے جسے فسخِ عزائم سے ہے جانا
 ہر ایک نے طاقت کے علایم سے ہے مانا

حمد اُس کی جسے حمد کی حاجت نہیں اصلا
 واجب ہو کیا حمد کو یہ وجہ تھی گویا
 ہو عجز ثنا خوانی کا بندہ بھی ثنا سا
 اک شکل ہو یوں بخشش و انعام کی پیدا
 اک صورت پر فیض ہو رحمت کی مہیسا
 مسلم کے گناہوں کا ہو کچھ یوں بھی مد اوا
 جس قلب میں ہو معرفت حق کے تمنا
 ہو اُس کے لئے عظمت ربانی ہویدا
 رحمت کی گھٹا کشت گنہگار کے سر سے
 اس شان سے گزیرے کہ وہاں ٹوٹے بر سے

رحمت ہے کہ ہر چیز سے وسعت میں بڑی ہے
 اور فیض کا پیغام لئے آگے بڑھی ہے
 غالب ہے وہ ہر حال میں ہر شے سے غنی ہے
 ہر چیز جھکائے تسلیم کھڑی ہے
 وہ صاحبِ جبروت ہے، حکم اُسکا قوی ہے
 ہر دور کے جاہل کو سزا اُسے ہی دی ہے
 عظمت ہو یا احسان ہو ہر شان نئی ہے
 ہر حال میں خوف اُسکا ہی بالغ نظری ہے
 حمد اُسکی سدا جسکی حکومت رہے باقی
 ساتھ اُسکے سدا فیضِ مؤدّت رہے باقی

طاہر اس الحکمتہ مخافتہ اللہ

موجود ہمیشہ سے تھا رحمت کا خزانہ
 تھا کب سے؟ مُعَيَّن یہ کسی نے بھی نہ جانا
 منظور ہوا اُس کو جمال اپنا دکھانا
 تا خلق میں مشہور ہو وحدت کا فسانا
 لازم ہوا پھر ایک وسیلہ کا بنانا
 عرفان کے لئے عقل سے مخلوق کا آنا
 منظور تھا ادراک کی محفل کا سنبھانا
 "كَوْلَا لَهٗ" بنا خلقتِ اول کا ترانا
 اک نور کو پیدا کیا تجسیم کی خاطر
 اور اشرف مخلوق کی تعلیم کی خاطر

۱۔ حدیث قدسی

" " ۲

" " ۳

یہ نور ہی انساں کی سیادت کا نشان ہے
 اور بارہ حجابوں کی حقیقت کا نشان ہے
 دُنیا میں یہ ربّانی خلافت کا نشان ہے
 یہ منزلت و کبریا عظمت کا نشان ہے
 یہ رفعت و جبروت کا ہیبت کا نشان ہے
 اور عزت و رحمت کا نبوت کا نشان ہے
 منصوبہ تخلیق کی حکمت کا نشان ہے
 قدرت کا سعادت کا شفاعت کا نشان ہے
 یہ بارہ منازلِ رہِ تسلیم و رضا کے
 طے ایسے کئے بن گئے محبوب خدا کے

۱۲۰۱۱۱
 وہ حجاب میں ہیں از محفلِ نور اور سالِ حجابت کرتا کرتا ہے

خوابیدہ کہیں علم الہی میں تھی ہر بات
کروٹ ہو زمانہ کی یا تبدیلی اوقات
تقدیر مہ و مہر ہو یا دورِ سماوات
یا لوح و قلم اور ملائک کی کرامات
یا چشمکِ آنجم یا ستاروں سے بھری رات
ظلمت کا سمندر یا کوئی نور کی بارات
عالم میں یہ مشہور ہے سو بات کی اک بات
بس نورِ محمد تھا یا اللہ کی اک ذات
یہ عظمتِ انساں ہے کہ بندے کی رسائی
وحدت کے لئے نورِ محمد کی گواہی

اللہ نے انسان کو مٹی سے بنایا
امکان میں یوں عالم ناپید سے لایا
پھر جسم کا خلعت دیا، اور صورتِ زیبا
کچھ ایسے خواہ اس اُس میں ودیعت کئے بجا
جو عقل کے خدام ہوں اور ذہن کے اجزا
فرمایا عطا کر کے، ہرے اذن سے اُٹھ جا
خود اپنا ثنا خواں ہو ایوں خالق بیکتا
تخلیق ہمارے ہے یہ ہر خلق سے اعلیٰ
گو احسن تقویم کا اعلان کیا تھا
یہ عقل کی تجسیم کا سامان کیا تھا

اشرف یہ وسیلہ ہے شناسائی حق کا
 مخلوق سے ہو معرفتِ خالق یکیتا
 پس کوئی نمونہ بھی ہو مخلوقِ خدا کا
 انسان نظر آئے گا ہر نوع سے اعلیٰ
 اس ذات کو جب عقل کی خود بینی سے جانچا
 اک عالم پوشیدہ کا حامل اسے پایا
 اس نفس کی ترکیب کا انداز ہے اولیٰ
 خلقت کے بہت راز ہوئے اس سے ہویدا
 آئینہ شناسائی فطرت کا ہے انسان
 اک معجزہ اللہ کی قدرت کا ہے انسان

ہر جسم بھی اک عالم اکبر کا ہے حامل
 گو عقل کا اک شتمہ بھی اُس میں نہیں شامل
 جب فہم ہو ویرانے میں اس جسم کے داخل
 ہو جاتا ہے انسان کہے جانے کے قابل
 اجسام ہیں تسلوں کے تسلسل کے مراحل
 ہم سب ہیں اسی سنت اللہ پہ عامل
 معیار بزرگی بنی و انا فی عاقل
 جو عقل میں کامل وہی انسان ہے کامل
 کچھ جسم بھی چھانٹے کہ طہارت جنھیں دی جائے
 تا جو ہر عصمت کی امانت انھیں دی جائے

یہ نورِ چلابنکے ہدایت کا خستہ
 جوں نوح کے طوفان میں بخشش کا سفینہ
 نسلوں کے مراحل سے گزرنے کا قرینہ
 محفوظ تھا جیسے کسی مومن کا دُفینہ
 مملو تھا اسی راز سے ہر ایک کا سینہ
 یہ راز تھا ہر ایک کی عظمت کا نگینہ
 جب مُطلب آئے تو مکمل ہوا زینہ
 نقصان نہ کچھ کر کا شیطان کا کینہ
 تصنیفِ نسب آیتِ رَبِّ اَزَلِی ہے
 اک نائبِ اللہ ہے، اک حق کا ولی ہے

۱۹ آیت - ۲۱۴ پارہ ۱۹۵ - سورۃ الشعراء

تابندہ ہے وہ صبحِ زمانہ کی جب میں پر
 آنکھ آپ نے کھولی تھی جب اُس اَرْضِ حَسْبِی پر
 برپا ہوئی میلا و تہی عرشِ بریں پر
 صلوات کے دروازے کھلے اہلِ یقین پر
 اک تازہ بہار آگئی پھر گلشنِ دین پر
 اندھیر یہ دنیا ہوئی شیطانِ لعین پر
 ایوانِ سلاطین کے لرز اُٹھے کہیں پر
 آتشِ کدہ ٹھنڈا ہوا فارس کی زمین پر
 لوسو کہ گیا سادہ جو مسجد تھا اُن کا
 خود گر پڑا سجدے میں جو معبود تھا اُن کا

وہ گر پڑے اوندھے کہ جو کرتے تھے خدائی
 اُس شام کو آواز یہ افلاک سے آئی
 وہ آگیا تھی جس کی خیر سب نے سُنائی
 جو بانی اسلام ہے جو حق کا ہے داعی
 تو ریت بھی انجیل بھی دیتی ہے گو اہی
 اِس شان کی عزت تو کسی نے بھی نہ پائی
 محبوب خدا، ختمِ رسل فخرِ خدائی
 ملعون ہے بے شک جو کرے اِس سے جدائی
 اسلام کو عالم میں سرفراز کرے گا
 ادیان میں اِس دین کو ممتاز کرے گا

ماحول پہ اس وقت مُسلط تھی جہالت
 تھی چاروں طرف کفر کی چھاٹی ہوئی ظلمت
 الہامی صحیفوں کی بہت غیر تھی حالت
 تھی رُشد و ہدایت کی نہ باقی کوئی صورت
 بنیوں کی نہ تسلیم، نہ عصمت تھی سلامت
 باطل تھا قوی، دین کی مغلوب تھی طاقت
 ہے اس سے عیاں نائب اللہ کی عظمت
 احکامِ خدا زندہ ہوئے ان کی بدولت
 جاری ہوئے دریائے علوم آپ کے دم سے
 انساں کے لئے فیضِ عموم آپ کے دم سے

انسان ہر اک عبد ہے، مُرسل ہو کہ سلطان
 حاجت سے رہا ہو، نہیں اُس کے لئے امکان
 خالق ہے مگر سب سے غنی سب سے علو شان
 وہ مالک و مختار ہے سب کا بے نگہبان
 پر کیسی عجب بات ہے، اک ایسا ہے انسان
 خالق نے یہ جاری کیا جس کے لئے فرمان
 ”صلوات پڑھے آپ پہ ہر صاحبِ ایمان
 اللہ و ملائک بھی یہی کرتے ہیں ہر آن“
 ہاں ارض و سماوات کا سلطان یہی ہے
 سب جس کے ثنا خواں ہیں وہ انسان یہی ہے

علا آیت ۵۶ پارہ ۲۲ احزاب

”ہیں جتنے حسین نام ، وہ اللہ کے سارے
 یہ حکم ہے مانگو انھیں ناموں کے سہاگے“
 انسان بھی کچھ ایسے ہیں اللہ کے پیارے
 جن کے بڑے درجے انھیں ناموں سے نکھائے
 اس زمرہ کے سرور ہیں خالق کے دُلا رے
 ”قرآنِ رُووف اور رحیم ان کو پکارے“
 یوں ہی نہیں قرآن میں خالق کے اشارے
 یہ حکم ہے۔ عاقل ہے اگر دم بھی نہ مائے
 مضبوط وسیلہ ہیں یہ خوشنودی رب کا
 انکار وسیلہ ہے سبب اُس کے غضب کا

۱۸۰ پارہ ۹ سورۃ الاعرف
 ۱۱ پارہ ۱۱ - آیت ۱۲۸ - سورۃ توبہ
 ۵۰

یہ دین کے شہنشاہ ہیں اور نائب رب ہیں
 ممتاز ہیں، مختار ہیں۔ مجبور یہ کب ہیں
 دربار رسالت کے الگ سب سے ہی ڈھب ہیں
 ہیں حکم الہی، جو قوانینِ ادب ہیں
 مومن جو قرین آئے تو رحمت کا سبب ہیں
 ہر دشمنِ ایماں پہ یہ خالق کا غضب ہیں
 ڈھیلی کریں آواز جو اربابِ طلب ہیں
 جو ایسا کریں مستحقِ بخشش رب ہیں
 دنیا میں سکوں۔ بخشش رب دین میں حاصل
 ہیں دونوں جہاں ان کی عملداری شامل

۱۱ آیت ۳۔ پارہ ۲۶۔ سورۃ الحجرات

قرآن کے احکام میں یا حکم نبی ہے
 تعمیل ضروری ہے کہ بنیاد وہی ہے
 جو چون و چرا کرتا ہے ایماں سے رہتی ہے
 قرآن نے وضاحت سے یہی بات کہی ہے
 ”اممہ کی جو طاعت مری طاعت بھی وہی ہے“
 اس آیتِ محکم میں نہ ابراہام کوئی ہے
 یہ پوچھنا اس آیتِ محکم سے نہیں ہے
 اللہ نے بھیجا ہے کہ ارشادِ نبی ہے؟
 جو حکم کی تعمیل کا منکر ہو وہ کافر
 ارشاد کی تکمیل میں خارج ہو وہ کافر

علا آیت ۸۰ - پارہ ۵ - سورۃ النساء

یہ جان امانت ہے فقط، حق، ہمیں کیا ہے
 مالک ہے وہی جس نے ہمیں خلق کیا ہے
 جتنے بھی نبی آئے یہ قرآن نے کہا ہے
 اللہ نے حکم اُن کی اطاعت کا دیا ہے
 ہر نفس کی حرمت کا تحفظ بھی کیا ہے
 اور جانوں کا مختار کسی کو نہ کیا ہے
 مالک نے یہ حق صرف محمد کو دیا ہے
 یوں حکم کا قرآن میں اعلان کیا ہے
 ”مختار ہیں، نفسوں سے یہ اولیٰ ہیں تمہارے“
 تم بندہ و رکابہ یہ مولیٰ ہیں تمہارے

یہ آیت ۶ پارہ ۲۱ احزاب

پیغامِ خدا زمرہٴ انساں کو سنایا
 اور کلمہٴ توحید بھی دنیا کو سکھایا
 اسلام کے احکامِ عبادت کو بتایا
 یوں لعنتِ امتام پرستی کو مٹایا
 ہر گام پہ قندیلِ ہدایت کو جلا لیا
 اُس دورِ جہالت کے اندھیروں کو بھگایا
 مٹی میں روایاتِ ذمیمہ کو مٹلایا
 اور خاک میں کفار کی طاقت کو سٹلایا
 حق آگیا ظلمتِ چھٹی اللہ کے گھر سے
 روشن وہ ہوا شمعِ رسالت کے اثر سے

حیدرآباد ہندوستان
 ۱۹۵۴

آیت ۱۰ پارہ ۱۰، بنی اسرائیل
 ۵۴

تیس برس دعوتِ اسلام کے گزرے
 تسلیم کے اور تزکیہٴ عام کے گزرے
 حکمت کے، تلاوت کے اور افہام کے گزرے
 رحمت کے، سخاوت کے اور انعام کے گزرے
 اخلاق و عبادت کے سرانجام کے گزرے
 منصوبہٴ ربانی کے اقدام کے گزرے
 شوکت کے، سخاوت کے بڑے نام کے گزرے
 ہر طرح سے یہ غلبہٴ اسلام کے گزرے
 پیغامِ نیا ملک کے اطراف میں پہنچا
 اور دینِ نبیؐ کے مرکز و کثافت میں پہنچا

یہ دن بھی زمانہ میں عجب شان کے دن تھے
 مومن کی۔ منافق کی بھی پہچان کے دن تھے
 تائیدِ خدا، عزمِ مسلمان کے دن تھے
 تقلیدِ نبی، عظمتِ انسان کے دن تھے
 ایثار کے۔ اخلاص کے۔ ایمان کے دن تھے
 مفقود کے اور بوزر و کلمان کے دن تھے
 ہجرت کے۔ مواخاۃ کے احسان کے دن تھے
 بدر و احد و خیبر و فسادان کے دن تھے
 تھے مصحفِ پرنور کی تنزیل کے ایام
 اور آخری دستور کی تشکیل کے ایام

انڈر سے عبارت ہوا توحید کا پیغام
 دعوت ہے عشیرہ کی اسی فرض کا اک نام
 چالیس صنادیدِ عرب کا ہوا ہنگام
 اور ان میں سے پُر خوری میں ہر ایک تھا بدنام
 یہ آپ کا اعجاز ہے یہ آپ کا اکرام
 تمھوڑی کسی غذا بن گئی چالیس کا آرام
 یہ کہہ کے اٹھے فرش سے اک بار کا الانعام
 احمد نے دکھایا ہے یہ جاو کا بڑا کام
 بدول نہ ہوئے آپ اس الزام کی خاطر
 بس صبر کیا آپ نے اسلام کی خاطر

۵۱ پارہ ۱۹ آیت ۲۱۴ سورۃ الشعراء

توحید کے تثلیث ہوئی مد مقابل
 دعویٰ تھا عقیدہ ہے یہ ہر طور سے کامل
 گو مریم و عیسیٰ نہ تھے اس دین پہ عامل
 یہ ظلم کیا بعد میں کچھ لوگوں نے داخل
 ہر چند کئے پیش سبھی اچھے دلائل
 اربابِ کلیسا نہ تھے اصلاح پہ مائل
 اب ایک ہی راستہ تھا یہ انصاف کے قابل
 تحکیم کو منظور کریں دل سے مقابل
 کذاب کو رسوا و ہی ہر گاہ کرے گا
 حق کون ہے یہ فیصلہ اللہ کرے گا

آیت ۶۱ پارہ ۳ سورۃ العبران

دعویٰ تو بہت کرتے تھے سبقت کا نصاریٰ
 جب آئے مقابل تو وہاں دم بھی نہ مارا
 یہ پوچھے کوئی اُن سے کیا کیسا نظارا
 بے وار کئے آپ نے کیوں معرکہ ہارا
 کیوں بار کیا قوم نے جسے یہ کا گوارا
 تاریخ میں مسر قوم ہو اما جبر اسارا
 اسلام کی یہ فتح، یہ عظمت کا ستارا
 چمکے گا سدا بن کے ہدایت کا ستارا
 اس رفعتِ روحانی کے معمار نبیؐ ہیں
 اُس زمرہٴ ربّانی کے سردار نبیؐ ہیں

عالم میں یہ توحید کی عظمت کے ا میں ہیں
- کو عین میں اللہ کی رحمت کے ا میں ہیں
اسلام کی، قرآن کی، عزت کے ا میں ہیں
نبیوں کی، رسولوں کی، صداقت کے ا میں ہیں
یہ خانہ معبود کی حرمت کے ا میں ہیں
اور اسود و زمزم کی کرامت کے ا میں ہیں
مسجدِ ملائک کی شرافت کے ا میں ہیں
یہ آلِ محمدؐ کی فضیلت کے ا میں ہیں
یہ نائِبِ حق، محورِ دین، شانِ مسلمان!
ہیں ختمِ رسلِ حاصلِ ایمانِ مسلمان

خالق نے قیادت انھیں نبیوں کی عطا کی
 اور حکمت و اخلاق کی دولت بھی عطا کی
 وہی صیر کی اقلیم سخاوت بھی عطا کی
 عصمت بھی قناعت بھی شجاعت بھی عطا کی
 تقویٰ بھی عنایت کی رحمت بھی عطا کی
 معراج بھی ہجرت کی سعادت بھی عطا کی
 حلم اور رضا، علم و کرامت بھی عطا کی
 مفتاح ہر اک وصف و بزرگی کی عطا کی
 ذکر اتنا رفیع کر دیا انعام سے اپنے
 نام ان کا بھی وابستہ کیا نام سے اپنے

۱: آیت ۸۱ پارہ ۳ سورۃ العرمان
 ۲: آیت ۴ پارہ ۳۰ سورۃ الم نشرح

تکمیل بتدریج ہوئی دینِ خدا کے
 حاجت ہوئی جوئی نظمِ عدالت کی بقا کی
 احکامِ عبادت ہوں، وراثت یا معاشی
 اسلام نے سب کو سندِ شرع عطا کی
 شارع نے خواہ تم عمل کو بھی چلا دی
 جو بات تھی مبہم وہ عمل کر کے دکھا دی
 قانون مکمل ہوا، یہ بات سنا دی
 نافذ جو کرے اُس کی علامت بھی بتا دی
 شارع کی ہدایت سے جو اعراض کریگا
 بے شبہ وہ اللہ کو ناراض کرے گا

اے والیٰ دینِ آپ جو دنیا سے بدھارے
 غمِ ناک، سراسیمہ ورنجور تھے سارے
 اس وقت مصیبت میں ہوئے کیسے نظائے
 ارشاد تو یہ تھا کہ کوئی دم بھی نہ مارے
 تکرار کریں پیشِ نبی دین کے پیارے
 دنیا میں جو مشہور ہیں اُمت کے ستارے
 اے قاضیٰ حاجات، ضعیفوں کے سہارے
 کیوں دیر ہے اب بھج دے صاحب کو ہمارے
 وہ آئیں اور اس فتنہ باطل کو مٹا دیں
 قوت سے نقابِ رُخِ ظالم کو ہٹا دیں

اے طاہرہ، مخوارِ نبی، ثنائیِ سریم
اے عاشقِ محبوبِ خدا، صدقِ مجسم
اے ناصرہ دینِ نبی، امِّ مکرم
تھا لطفِ خدا معرکہِ حق میں ترا دم
محبوب پہ تو سینہ سپر رہتی تھی ہر دم
منظور نہ تھا شاہ کا ہونا تجھے پر عزم
سب کچھ کیا قربان پے سرورِ عالم
منون ہے احساں کا ترے حسنِ اعظم
آلام میں اک روشنیِ دل تھی خدیجہ
اور کشتیِ تبلیغ کو ساحل تھی خدیجہ

بے مثل و نظیر آپ کو حاصل تھی بصیرت
 اُس کا ہی نتیجہ ہے ملی دین کی دولت
 پہچان لیا آپ نے وہ نورِ نبوت
 تابندگی پیشانی احمد کی تھی زینت
 گو واقعہ یہ ہے نہ ہوئی تھی ابھی بعثت
 یہ اوج تقدس ہے یہ خالق کی عنایت
 شامل ہوئی قسمت میں محمد کی رفاقت
 یوں مل گئی اللہ سے اسلام کی خدمت
 آفاق میں گو ختمِ رسل داعیِ حق ہے
 ہیں کارِ رسالت میں شریک آپ یہ محتہ ہے

انعام کی خواہش تھی نہ کچھ خواہشِ اکرام
 خوشنودی احمد سے مٹی تلخیِ ایام
 پروانہ صفت مقصدِ حق پر سحر و شام
 قریان تھی گو بڑھتی رہے یورشِ آلام
 تھی بختت قدم راہ میں پُر عزم تھی ہر گام
 تھرانہ سکی پاؤں کو کچھ گروشِ ایام
 خواہش تھی یہ، رنجیدہ نہ ہوں بانیِ اسلام
 کیا خوب محبت تھی ملا جس کا یہ انعام
 کرتے رہے آوروں پہ سدا فخر و مباہات
 بس تیرے سبب لے چمنِ خلد کی سوغات

خالق کی یہ مسدھی تھی پئے قوت اسلام
 اک ساتھ بڑھیں سلم و عمل، دولت و مہمقام
 ہو علم و عمل رہبر افواج خوش انجام
 دولت کی حمایت سے ہو آسان ہر اک کام
 گز جمع کفار مسزاجم ہو کسی گام
 پھر مقتل واجب کے لئے پڑشیں مہمقام
 دنیا میں تھا دولت کا خدیجہ کی بڑا نام
 سب پیش کی تاکار رسالت ہو سراجام
 دولت بھی کوئی چیز تھی اس نام کی خاطر
 حاضر تھی تری جان بھی اسلام کی خاطر

اعلانِ نبوت کہیں یادِ دعوتِ اسلام
 ہیں معشرِ انسان کی اصلاح کے دنام
 انساں تو ہے احسانِ فراموشی سے بدنام
 اعلان کے ہوتے ہی کھڑے کر دیئے ہنگام
 پہلے جو امیں کہتے تھے دھرنے لگے الزام
 اب درپے آزار تھا ہر خاص بھی اور عام
 تحقیر ہر اک سمت تھی توہین ہر اک گام
 سب مور و مکذیب تھے اللہ کے پیغام
 اُس دور میں تصدیق کی صورت تھیں خدیجہ
 اللہ کے اس دیں کی ضرورت تھیں خدیجہ

حامی تھیں یہ ہر لمحہ شہرِ عقدہ کُشا کی
 حتیٰ یہ ہے اسی جہد میں جاں اپنی فدا کی
 احسان نہ جت لایا نہ کچھ چوَن و چہرہ کی
 بس صبر کیا، ساتھ دیا، اُف نہ فدا کی
 فاقے کئے، سختی سہی ہر رنج و بلا کی
 اِس بی بی نے ہر حال میں حضرت کے وفا کی
 خالق نے بھی یوں عزت و تکریم سوا کی
 اولاد سی نعمت اسی بی بی سے عطا کی
 حضرت کی رفاقت میں بڑا نام ہے اِن کا
 تمہید رسالت میں بڑا کام ہے اِن کا

یہ ذکرِ شرف، ذکرِ وفا، ذکرِ ولا ہے
 تاریخِ مؤدّت میں نیا باب کھلا ہے
 اسلام سے نبی کی عقیدت کا صلابہ
 ہر شعر میں اخلاص کا اک پھول کھلا ہے
 اوروں کے لئے فکرِ سخنِ عام صلابہ
 ہم کو تو خزینہ یہ وراثت میں صلابہ
 اظہارِ مؤدّت ہی مرے فن کی جلابہ
 پر حق نہ ادا کر سکا یہ خود سے گلابہ
 حق نے تجھے جنت میں بصد شان بلایا
 تیرے لئے یا قوت کا ایوان بنایا

عالم کی خواتین کی سردار، ہیں زہرہ
 نختِ جگرِ احمدِ مختار، ہیں زہرہ
 عصمت کا فلک، مطلعِ انوار، ہیں زہرہ
 عفت کا گہر، پیکرِ ایثار، ہیں زہرہ
 گلزار ہے دیں، نکہتِ گلزار، ہیں زہرہ
 اور طاہرہٴ عتدتِ اطہار، ہیں زہرہ
 آثارِ مؤدت کی نگہ دار، ہیں زہرہ
 پس حشر میں ہم سب کی طرفدار، ہیں زہرہ
 مادر کے چلن باپ کے کردار کی تصویر
 مخدومہ ہیں اخلاق اور ایثار کی تمغیر

خود آیہ تطہیر کی تفسیر میں زہرا
 اور سورہ کوثر کی بھی تعبیر میں زہرا
 قربیٰ بھی ہیں اور صاحبِ تطہیر ہیں زہرا
 یوں معنی قدر ان کی تصویر، یہی زہرا
 اک جسم میں اللہ کی تصویر میں زہرا
 بر صفحہ گلِ نوز کی تحریر میں زہرا
 ہر شیعہ کی فریاد کی تاثیر ہیں زہرا
 اور پیشِ خدا صاحبِ توقیر ہیں زہرا
 ان کو بھی صلہ حق کی حمایت کا ملکہ ہے
 بابا کی طرح اذن شفاعت کا ملکہ ہے

اسلام کی تاریخ کا اک باب درختاں
 اور شوکتِ اسلام کا اک نئی رتاہاں
 اپنے بھی پرانے بھی جسے مان لیں یکساں
 عصمت کی صداقت کی یہ اک صاف ہی بُراں
 یہ عُمَرِ قَلیل اور یہ بلند درجہ ایماں
 اعجاز و تجلی سے فرشتے بھی ہیں حیراں
 اور آپ کی تسبیحِ بنی و درِ مسلمان
 اُمت پہ یہ ناموسِ رسالت کا ہے احساں
 خورشیدِ ولایت کا بھی بُرجِ شرف ہیں
 نختے جو امامت کے گہر یہ وہ صدق ہیں

ایمان کی جلا تذکرہ حسنِ قداست
کیا ارفع و اعلیٰ ہے ہر اک آپ کی نسبت
بابا ہے جہانوں کی اماں فخر رسالت
شوہر ہے شجاعت کا علم مہر امامت
مادر ہے کریمی کا نشاں بحیر سخاوت
اور فریبتِ پاک ہے مینارِ ہدایت
یہ منزلتِ عِلم و نسب، اوجِ کرامت
یہ جانہ نظر آئیں گے تاحد قیامت
اسلام کو یہ فخر ملا آپ کے دم سے
شک جس کو ہو ثابت کرے تاریخِ اُمم سے

اور حُسنِ تعارف کا بیباں جتنا ہو، کم ہے
 یہ قولِ نبیؐ سارے صحیفوں میں رقم ہے
 فرمایا کہ زہرا ہے مرغا جاں، مرادم ہے
 رنجِ اس کا ہر اک میرے لئے موجبِ غم ہے
 مردو ہے جو اس کے لئے وہی اَلْم ہے
 نصرت جو کرے مستحقِ رحم و کرم ہے
 یہ حُسنِ عمل، آبروئے اہلِ حرم ہے
 ہاں اُسوۃٴ احسان ہر اک اس کا قدم ہے
 یہ راضی ہے جس سے وہ ہے اللہ کا پیارا
 ناراض ہے جس سے وہ ہے پھٹکار کا مارا

یہ لائقِ تعظیم ہیں ہر اک کو دکھایا
 ہوتے تھے کھڑے آپ جو موقع کوئی آیا
 کچھ اس میں تنازع نہیں، اپنا یا پر آیا
 ہر ایک نے اس سنتِ احمد کو جتایا
 اس طور سے حضرت نے یہ امت کو بتایا
 ہے عزیز و شرف بی بی نے اللہ سے پایا
 اللہ نے خاتونِ جہاں ان کو بتایا
 خدمت کے لئے ان کی فرشتوں کو لگایا
 بخشش کا تمہاری یہی سامان کریں گی
 امت کے لئے بیٹوں کو تہ بان کریں گی

سو جائیں تو چکی بھی فرشتے ہی چلائیں
 تھک جائیں تو جھولا بھی فرشتے ہی ہلائیں
 وعدہ کریں بی بی تو فرشتے ہی نبھائیں
 حسنین کی پوشاک بھی جنت سے ہی لائیں
 معقوب بھی فریاد کو اس در پہ ہی آئیں
 پھر بال و پر انعام میں اس در سے ہی پائیں
 بن جائیں جو سائل تو وہ اس در پہ ہی جائیں
 تانانِ جوئی خانہِ عزہر اسے ہی پائیں
 معصوم ہیں یہ عزیز و شرف ان کا صلا ہے
 مخدومہ کو نین لقب ان کو ملا ہے

بچپن میں شرفِ باپ کی نصرت کا ملا تھا
 اظہارِ محبت کا یوں دروازہ کھلا تھا
 ان ہاتھوں سے تبلیغ کا ہر زخمِ دُصلا تھا
 ہر خوں کا نشانِ اشک کے قطروں میں تُلکا تھا
 ہر لمحہ فدا شدہ پہ تھیں یہ جوشِ ولا تھا
 محزون ہوں کب ان کو گوارا یہ بھلا تھا
 طاعت کا شرفِ جذبہٴ صادق کی جلا تھا
 محبوب کی خدمت ہی فقط ان کا صلا تھا
 کیوں ذاتِ نبیؐ گردشِ آلام میں آئے
 حاضر ہے مری جان اگر کام میں آئے

جب عازمِ فروس ہوئے سرورِ عالم
 برگشتہ جہاں ہو گیا، مونس تھا دمِ غم
 ہر وقت نفاں کرتی تھیں بے چین تھیں ہر دم
 پر زخمِ جدائی کا تو ممکن نہیں مسدہم
 اپنوں کی تسلی سے یہ ہو سکتا ہے کچھ کم
 افسوس! مگر رنج و ستم میں گئے باہم
 چھینی گئی جاگیرِ فدک بی بی سے اُس دم
 شفقت کی جگہ نشترِ آزار تھے پیہم
 بیٹیوں کی طرح آپ بھی مظلوم، ہیں بی بی
 بابا کی وراثت سے بھی محروم ہیں بی بی

يعقوب کو يوسف کے لئے رنج تھا کتنا
آدم بھی بہت روئے، مگر روئے نہ اتنا
زہرا نے کیا ماتم و غم یاب کا جِنتا
حضرت کے جد ا ہونے کا اندوہ تھا کتنا
کچھ اس سے عیاں ہوتا ہے بی بی کا تر پینا
اک رونے کو مخصوص مکاں کر لیا اپنا
ہوگی نہ بیاں شدتِ غم اور نہ سسکنا
چاہوں میں اگر حزن کی رواد کا کھنا
اشکوں سے رقم بابِ وفا کر گئیں زہرا
ملتی ہوئیں بابا سے قضا کر گئیں زہرا

تھوڑی سی بھی باقی ہے اگر غیرتِ ایماں
لازم ہے کہ کچھ غور کرے اس پہ مسلمان
ہو جن کی مودت کی سند آیتِ قرآن
ہوں جن کے اب وجد کے مسلمان پہ احساں
یوں اُن کے مٹانے پہ تلیں وقت کے سلطان
چُن کر بنی ہاشم کے گھروں کو کریں ویراں
بند اُن پہ کریں علم و معیشت کے سب ایواں
تا اُن پہ کسی طرح نہ ہو زندگی آساں
بس اُن کی خطا یہ کہ قرابت ہے بنی سے
اور ان کو حقیقت میں عداوت ہے بنی سے

افسوس مسلماناں كى مٹى شوكت و عظمت
 وه دبذب و شان، وه توقير و عزت
 اب پاس هے تعليم نه وه فهم و فراست
 دولت تو ميستر هے مگر چهن كئي حكمت
 دنيا كے لئے دين هے ماتحت سياست
 قرآن سے كند ليتا هے هر فعل خباثت
 هر جايل و نادان كو ملي ديں كى قيادت
 كام ان كا هے احكام تعصب كى اطاعت
 گر آج مسلماناں كو مقدر كا گلہ هے
 لاريب يه خود كر وه گنا هوں كا صلہ هے

گر آلِ محمدؐ کی مودت سے نہ پھرتے
 گر عترتِ اطہار کی تحقیر نہ کرتے
 تب علم و ہدایت کے مراکز نہ ہوتے
 بہر طلبِ زر و درِ باطل پہ نہ جھکتے
 اور طاعتِ حق میں کسی نقصان سے نہ ڈرتے
 باتوں پہ منافق کی کبھی کان نہ دھرتے
 ارشادِ نبیؐ کو کسی صورت نہ بدلتے
 عترت کو سزاوارِ عداوت نہ سمجھتے
 تفریق سے امت کا یہ احوال نہ ہوتا
 اور عالمِ اسلام بھی بے حال نہ ہوتا

اُمت کے لئے باعثِ توفیقِ مودت
 ہے فتح و جہاں بانی کی شمشیر مودت
 تفریق مٹانے کی ہے تدبیر مودت
 اور علم کو پھیلانے کی تحریر مودت
 اللہ کے احکام کی تفسیر مودت
 ہر مومنِ خالص کی ہے تقدیر مودت
 اک مرکزِ اسلام کی تعمیر مودت
 منصور و جہاں دار و جہاںگیر مودت
 ہر ایک مسلمان پر یہ احسانِ خدا ہو
 وہ معتقدِ منزلتِ آلِ عیسا ہو

جہاں دار و جہاںگیر
 حضرت محمد ﷺ

یہ منزلِ اول ہے مودّت کے عیاں کی
 تھی کب سے نہاں دل میں جو تحریرِ عیاں کی
 تصویر ہے یہ معجزہ کلکِ رواں کی
 اک جست میں طے منزلِ تجید و فغاں کی
 اب پیش نظر منزلِ دوئم ہے جنان کی
 جو آخری منزل ہے مودّت کے مکاں کی
 شہ نامہ کی جو جان ہے ظاہر وہ کہاں کی؟
 جس نے مرے افکار کی پسیری بھی جواں کی
 لاشق ہے تر و پتہ بھرو سا بھی ہے مجھ کو
 صاحب کی سفارش کا سہارا بھی ہے مجھ کو

دل شیر ہے چو وہ کی ولا ساتھ ہے میرے
قرنی کی مودت کا صلہ ساتھ ہے میرے
اس صدق بیانی کی ضیا ساتھ ہے میرے
احمد کے گھرانے کی ثنا ساتھ ہے میرے
کمزور ہوں لیکن یہ عصا ساتھ ہے میرے
مدحت کی یہ تحریر بقا ساتھ ہے میرے
معصوم کی تائید و رضا ساتھ ہے میرے
صاحب کی مدد اور عطا ساتھ ہے میرے
شہ نامہ کو اب عزت تکمیل عطا ہو
تصنیف کو شہرت بھی بہ تجلیل عطا ہو